

කඩින විවර පූජාව

විකිපිඩියා වෙතින්

බුදුදහමේ දැක්වෙන අයුරින් මහා පින්කම් අටකි.

1. කඩින විවර පූජාව 2. අටපිරිකර පූජාව 3. සංඝාවාස පූජාව 4. සඟසතු කොට දන් පිදීම 5. දහම් පොත් ලිවීම 6. කෙත්වතු පූජාව 7. බුද්ධ ප්‍රතිමා ඉදිකිරීම 8. වැසිකිළි සකසා පූජාකිරීම

මේවා බුදුදහමෙහි අට මහ කුසල් යනුවෙන් ද හැඳින්වේ. මෙහි මුලින් ම දැක්වෙන කඩින විවර පූජාව ඉතාමත් ම වැදගත් පින්කමක් ලෙස සැලකේ. එයට හේතුව වන්නේ එය ගිහි - පැවිදි සම්බන්ධතාව, සිහිය, ගුණවත්කම හා සිල්වත්කම මත ම පදනම් වූ මහා පින්කමක් හෙයිනි....

කඩින විවර පූජාව සඳහා සුදුසු කාලය

කඩින විවර පූජාව සැදැහැවත් උපාසක උපාසිකාවන්ට සිතුවණු පමණින් කළ හැකි පින්කමක් නොවේ. ඒ සඳහා නියමිත කාලයක් ඇත. ඇසළ පොහෝ දිනට පසුදින වස් සමාදන් වන උපසපන් හිඤ්ඤත් වහන්සේලා, වස් පොහොය දිනයේදී වස් පවාරණය කරති. ඉන් පසු ව වස් (ඔක්තෝබර්) පොහොය දින සිට ඉල් (නොවැම්බර්) පොහොය දින දක්වා කාලය තුළ පමණක් මෙකී කඩින විවර පූජා සිදුකර ගත හැක. මෙම මාස දෙක අතර කාලය, විවර මාසය, යනුවෙන් හැඳින්වේ. එම මාසයක කාලය තුළ මෙම පින්කමට සහභාගි නොවූණහොත් තවත් වසරක් බලා සිටීමට සිදු වේ. කඩිනය යනු කුමක්ද?

කඩින යන වචනයේ තේරුම තද, ශක්තිමත් යන්න යි. මහ පොළව මෙන් කම්පා නොවන, මහාමේරුව මෙන් සුළඟින් නො සෙල්වෙන, විදුරු පර්වතයක් මෙන් නොබිඳෙන, ඉතා ශක්තිමත් වූ දෙය කඩිනය නමින් හඳුන්වයි. මෙම පින්කමින් ලබන ආනිසංස ඵලෙස ම ශක්තිමත් කරගැනීමට තමන්ගේ මනස ද ශක්තිමත් කරගැනීම ඉතාමත් වැදගත් වේ. කඩින විවරයක් පූජා කරන අවස්ථාවේ පූජා කරනු ලබන ඕනෑම පූජා වස්තුවක් පුදන අයට ද මහත් ඵල මහානිසංස ලබාගත හැක. කඩින විවරය හා එහි වැදගත්කම

සාමාන්‍ය සිවුරක් පූජාකිරීමෙන් ලැබෙන අනුසස්වලට වඩා කඩින විවරයක් පූජා කිරීමෙන් ලැබෙන අනුසස් අති විශාල ය. එය බුද්ධ දේශනාවේ මෙසේ සඳහන් වෙයි.

ගිරිරාජ සමං රාසිං සංඝෙ දෙනි තිව්වරං එකස්ස කඩින දානස්ස කලං නාග්ගති සොළසිං

මහාමේරු පර්වතය දක්වා උසට තුන්සිවුරු (තනිපට සිවුර, දෙපට සිවුර හා අඳනය) පූජා කළත්, කඩින විවරයක් පිදීමෙන් ලැබෙන අනුසස්වලින් දහසයෙන් පංගුවක් හෝ නොලැබේ ය යනු එහි අදහස යි. කඩින විවරය පූජා කිරීමෙන් ලැබෙන අනුසස් පිළිබඳ ව විමසීමේදී පූජාව සිදුකරන්නාගේ සිතිවිලි සහ පූජාව ලබන්නාගේ ගුණවත්කම ඉතා වැදගත් වේ. පූජාව සිදුකරන්නා ඉතාම සැදැහැවත් හා කර්මය හා කර්මඵල විශ්වාස කරන්නෙකු විය යුතු අතර, පූජාව ලබන හිඤ්ඤ ව ද ගුණවත්කමින් යුක්ත විය යුතු ය. කඩින විවරය ලබන හිඤ්ඤත් වහන්සේට ශික්ෂාපද පහකින් නිදහස ලැබීම ඉතා වැදගත් ප්‍රතිඵලයකි.

‘අත්ථරිත කඩිනානං වො භික්ඛවෙ පඤ්ච කප්පිස්සන්ති, අනාමන්තවාරො අසමාධානවාරො ගණභොජනං යාවදන්ත විවරං යොව තත්ථ විවරුප්පාදො සො නෙසං භවිස්සති’

‘මහණෙනි, කඨිනයක් පිළිගන්නා වූ කඨිනයක් ඇතිරුවා වූ හික්කුන් වහන්සේට ආනිසංස පහක් ලැබේ’

1. අනාමන්තවාරො හික්කුන් වහන්සේ නමක් නමන්වහන්සේ වැඩ සිටින ආවාසයෙන් පිටත වඩින විට කිසිවෙකුට හෝ කියා වැඩිය යුතු ය. කඨින විවරයක් පිළිගත් හික්කුන් වහන්සේ නමකට කිසිවෙකුට නොදන්වා ආවාසයෙන් පිටවීමෙන් කිසිදු ඇවැතක් සිදු නොවේ.
2. අසමාධානවාරො සෑම දිනක ම අරුණු නැගෙන විට හික්කුව සම්පයෙහි තුන් සිවුර තිබිය යුතු ය. එසේ නොවුණහොත් ඇවැතක් සිදු වේ. එහෙත් කඨින විවරයක් පිළිගත් හික්කුන් වහන්සේ නමකට තුන් සිවුර සම්පයෙහි නොතිබුණාට ඇවැතක් සිදු නොවේ.
3. ගණභොජනං සැදැහැවත් දායකයින් හික්කුන් වහන්සේලාට සිය නිවසේ දානයකට පොදුවේ ආරාධනා කළ යුතුය. පෞද්ගලිකව ආරාධනයක් පිළිගතහොත් ඇවැතක් සිදු වේ. එහෙත් කඨින විවරයක් පිළිගත් හික්කුන් වහන්සේ නමකට දායකයාට අනුග්‍රහ පිණිස පෞද්ගලික ව හෝ නිවසකට වැඩම කොට දානය වැළඳීමෙන් ඇවැතක් සිදු නොවේ.
4. යාවදන්ත විවරං උපසම්පදා හික්කුන් වහන්සේ නමකට තුන් සිවුරක් අධිෂ්ඨාන කරගෙන පරිහරණය කරන්නේ නම්, ඊට අමතර ව සිවුරු පරිහරණය කළ නොහැක. එහෙත් කඨින විවරයක් පිළිගත් හික්කුන් වහන්සේ නමකට සිවුරු ඕනෑම ප්‍රමාණයක් පරිහරණය කළ හැක.
5. යො ව නත්ථි විවරුප්පාදො සො නෙසං භවිස්සති අන්‍ය අවස්ථාවන්හිදී සඟ සතුකොට පූජා කළ පූජාවන් තනි ව පරිහරණය කිරීම වරදකි. එහෙත් කඨින විවරයක් පිළිගත් හික්කුන් වහන්සේ නමකට පූජා කරන ලද සියලු ම දේවල අයිතිය හිමිවන අතර, සියලුම පෞද්ගලික ව වුවද පරිහරණය කළ හැක. දායකයාගේ චිත්තශක්තිය

තුන් මසක් පුරා වෙහෙසී, තුන් මසක් පුරා සිතුවිලි ගොඩ නගා, තුන් මසක් පුරා ක්‍රියාත්මක වී සංවිධානය කොට සිදුකරනු ලබන මෙම පින්කම ඉතා බලගතු වෙයි. මහා සංඝරත්නයට වස් විසීමට ආරාධනා කළ දින සිට මල් පින්කම්, බෝධි පූජා, පිරිත් දේශනා, ධර්ම දේශනා, අටපිරිකර පූජා, විවර පූජා හා කප්පරුක් පූජා ආදී බොහෝ අතිරේක පින්කම් රාශියකට යොමුවීමෙන් දායකයාගේ සිත තුළ ගොඩ නැගෙන්නේ අසිරිමත් කුසල චිත්ත පරම්පරාවකි.

කඨින පින්කම අතිශයින් දුර්ලභ පින්කමකි. එක් වසරකදී එක් විහාරස්ථානයක පූජා කළ හැක්කේ එක් කඨින විවරයක් පමණි. උපසපන් හික්කුවක් වස් විසීම, වස් ආරක්ෂා කරගැනීම අන්‍යවශය කරුණු වේ. මෙවන් දුර්ලභ කරුණු සම්පූර්ණ කරගැනීමෙන් සිදුකරන පින්කමක් හෙයින් දායකයාගේ සිත ඉතාමත් බලවත් වෙයි.

බුද්ධ දේශනාව තුළ සඳහන් වන පූජා අතර තෙවරක් ම පූජා සිදුකරන පින්කම ද කඨින විවර පූජාව යි. දායකයින් විසින් වස්ත්‍රයක් වශයෙන් පළමුවත්, විවරයක් වශයෙන් පොදුවේ මහසඟරුවනටත්, මහසඟරුවන විසින් විනය කර්ම වාක්‍යයක් මගින් එක් හික්කුවකටත් මෙම විවරය පූජා කෙරේ. මෙයින් දායකයා තුළ ගොඩනැගෙනුයේ මහා කුසල චිත්ත ශක්තියකි.

සකල ක්ලේශයන් ප්‍රහීන කළා වූ උතුමන්ගේ එකී නික්ලේශී ගුණය වෙනුවෙන් මෙම කඨින විවර පූජා කරනු ලැබේ. උන්වහන්සේලා කරුණා - මෙත්‍රි - ශ්‍රද්ධා - ප්‍රඥා ගුණයෙන් අනන්ත ය. සම්බුද්ධ ශාසනය - බුදුදහම පවිත්‍ර ව අප වෙත දායාද කළ උතුමන් වහන්සේලාට පූජා කරන ලද මෙම කඨින විවරය පූජා කිරීමෙන් ලැබෙන ආනිසංස අති විශාල ය. කඨිනයේ අනුසස්

කඨින විවරයක් පිළිගත් හික්කුන් වහන්සේ නමකට ලැබෙන ප්‍රතිඵලය මෙන් ම, එය පූජා කළ පින්වතුන්ට ද ආනිසංස විශාල ප්‍රමාණයක් හිමි වේ. උපනුපන් සියලු භවයන්හිදී දිව්‍ය සම්පත්, මනුෂ්‍ය සම්පත්, පරිවාර සම්පත්, ආහාරපාන, ඉඳුම්හිටුම්, වස්ත්‍රාභරණ මෙන් ම සියලුදෙනාගේ ගරුබුහුමන්, වැඳුම්පිදුම්, පූජාසත්කාර ආදිය හිමි වේ. සියලු දෙයින් පැමිණෙන සියලු උපද්‍රවයන්ගෙන් ආරක්ෂාව ලැබේ. සියලු පූර්ව අකුසල කර්මයන්ගේ විපාකවල බලපෑම අඩු වේ. රජ සම්පත්, සිටු සම්පත් හිමි වේ. චක්‍රවර්ති රාජ්‍ය සම්පත්තිය මෙන් ම ශක්‍ර සම්පත්තිය ද ලැබීමට හැකි වේ. කොතැනක ඉපදුණත් ආයුෂ්‍යයෙන්, වර්ණයෙන්, සැපයෙන්, බලයෙන් හා ප්‍රඥාවෙන් ආදීය වූ ජීවිත ම ලබයි. සියලු ක්ලේශ බන්ධනයන්ගෙන් මිදී නිවන් අවබෝධ කරගැනීමටත් හේතු

වාසනාව ලැබේ. කඩිනම් විවර පූජාවේ ආනිසංස නාගින ථෙරාපදානය තුළින් අපට මනා ව අවබෝධ කරගත හැක. කල්ප අනුච්ඡාදකට පෙර විපස්සි බුදුරදුන් සමයෙහි මහා සංඝරත්නයට කඩිනම් විවරයක් පූජාකොට තමන් ලැබූ ආනිසංස, නාගින තෙරුන් වහන්සේ විසින් ගෞතම බුදුරදුන් සම්පයෙහි අනාවරණය කරමින් ප්‍රකාශ කරන ලද ගාථා පෙළින් තෝරාගත් ගාථා කීපයක් මතු සඳහන් වේ.

කඩිනදානං දන්තාන සංඝෙ ගුණවරුත්තමෙ ඉතොතිංසෙ මහාකප්පෙ නාහිජානාමි දුග්ගතිං ගුණයෙන් උතුම් ව මහ සඟරුවනට කඩිනම් විවරයක් පුදා කල්ප නිහක් නිස්සේ දුගතිසක නුපන්නෙමි.

අට්ඨාරසන්නං කප්පානං දෙවලොකෙ රමාමහං චන්ත්තිංසක්ඛත්තුං දෙවේඤා දෙවරජ්ජමකාරසිං කල්ප දහඅටක් දෙවිලොව සැප වින්දෙමි. නිස්සතර වාරයක් සක්දෙවි රජව දෙවිලොව රජ කළෙමි.

ආරපටෙ ආරපටෙ චක්කවත්ති සුඛං ලහෙ පදෙසරජ්ජං විපුලං ගණනානො අසංඛ්‍යයා කඩිනම් විවරය මැසීමේදී ගසනු ලද ඉදිකටු පාර ගණනට චක්‍රවර්ති රාජ සම්පත් ලදිමි. මහත් වූ ප්‍රදේශ රාජ්‍යය ලැබූ වාර ගණන මෙතෙකැයි ප්‍රමාණ කළ නොහැක.

හොඟෙ මෙ උණනා නතී කඩිනදානස්සිදං ඵලං යථ යඤ්චප්පජ්ජාමි ලහිඤා සබ්බ සම්පදං පරිසානං උත්තමො හොමි කඩිනදානස්සිදං ඵලං මගේ හෝග සම්පත් කිසිදා අඩු නොවී ය. යම් යම් තැනක උපදිමි ද ඒ ඒ තැන සියලු සම්පත් ලබා පිරිස අතර උත්තම තත්වයට පත්විමි.

හතී යානං අස්ස යානං සිව්කංසඤ්ජානිකං සබ්බං නං පටිලාභාමි කඩිනදානස්සිදං ඵලං ඇත් යානා අස් යානා සිව්කා යානා ආදී සියලු යානයින් ලැබිමි.

රුක්ඛග්ගෙ පබ්බතග්ගේ වා අත්තලික්ඛ ව භූමියං යදා ඉච්ඡාමි දුස්සෙහි සබ්බං පටිලාභාමහං ගස් මුදුන්හිදී ද පර්වත මුදුන්හිදී ද අහසේදී හෝ භූමියේදී ද යම් වස්ත්‍රයක් කැමති වීම් ද ඒ සියල්ල ලැබිමි.

["https://si.wikipedia.org/w/index.php?title=කඩින_විවර_පූජාව&oldid=440670"](https://si.wikipedia.org/w/index.php?title=කඩින_විවර_පූජාව&oldid=440670) වෙතින් සම්ප්‍රවේශනය කෙරිණි

මේ පිටුව අත්තිමට සැකසුවේ 3 සැප්තැම්බර් 2019 දින දී 03:59 වේලාවෙහිදීය.

ක්‍රියේටිව් කොමන්ස් ඇට්‍රිබියුශන්/ශේයා-අලයික් වරපතට යටත්ව ඉහත පෙළ ඔබ වෙත සැපයෙයි; අමතර කොන්දේසි අදාළ විය හැක. විස්තර සඳහා පරිහරණ කොන්දේසි බලන්න.